

ರಾಕಣ್ ಭಡ್ವಾಚಿ ಫಿರ್ಗಜ್, ಆಂಜೆಲೊರ್

ಸಾದ್ಯಾ ಕಾಳಾಚೊ ಸತ್ತಾವಿಸಾವೊ ಆಯ್ತಾರ್, 06 ಅಕ್ಟೋಬರ್ 2019

ಪ್ರಸ್ತಾವನ್:

ಮೊಗಾಚ್ಯಾಂನೊ,

ಏಕ್ ಕುಟಮ್ ಜಾವ್ನ್ ಆಮ್ಚೊ ಭಾವಾರ್ಥ್ ಆಚರಣ್ ಕರುಂಕ್ ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭಂವಾರಿಂ ಆಮಿ ಸಾಂಗಾತಾ ಜಮ್ಲ್ಯಾಂವ್.

ಆಯ್ಚಿ ದೇವ್ ಸ್ತುತಿ ಆಮಿ ಜೆಜು ಥಂಯ್ ಸಂಪೂರ್ಣ್ ಭಾವಾರ್ಥ್ ದವರ್ನ್ ಮಿಸಾಂವ್ ವಾವ್ರ್ ಕರುಂಕ್ ಉಲೊ ದಿತಾ.

ಪವಿತ್ರ್ ಸಭೆನ್ ಆಮ್ಕಾಂ ದಿಲ್ಲ್ಯಾ ಹ್ಯಾ ವಿಶೇಷ್ ಮಿಸಾಂವಾಚ್ಯಾ ಮಹಿನ್ಯಾಂತ್ ಆಮಿ ಕರ್ಚಿಂ ಸರ್ವ್ ಕಾಮಾಂ ಮಿಸಾಂವ್ ಸ್ಪಿರಿತಾನ್ ಕರುಂಕ್ ಆಮ್ಕಾಂ ಉಲೊ ಆಸಾ.

ಜೆಜುಚೆರ್ ಸಂಪೂರ್ಣ್ ಭಾವಾರ್ಥ್ ದವರ್ಲಿ ವ್ಯಕ್ತಿ ತಾಕಾ ಸಂಪೂರ್ಣ್ ಜಾಣಾ ಜಾತಾ. ತಸಲೊ ಭಾವಾರ್ಥ್ ಖರೊ ಮಿಶನರಿ ಜಾಂವ್ಕ್ ಪಾವ್ತಾ.

ತರ್ ದಿಸ್ಪಡ್ತ್ಯೆ ಜಿಣಿಯೆಂತ್ ಜೆಜುಚೆರ್ ಭಾವಾರ್ಥ್ ದವರ್ನ್ ವಾವ್ರ್ ಕರುಂಕ್ ಕುರ್ಪಾ ಮಾಗ್ಯಾಂ.

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ

1. ಬಾಪಾ, ಪವಿತ್ರ ಸಭೆಚ್ಯಾ ಮುಕೆಲ್ಯಾಂನಿ ತುಜೆರ್ ಸಂಪೂರ್ಣ ಭಾವಾರ್ಥ್ ದವರ್ನ್ ಜಿಯೆಂವ್ಕ್ ಆನಿ ತೊ ಭಾವಾರ್ಥ್ ಹೆರಾಂಕ್ ಶಿಕೊಂವ್ಕ್ ಗರ್ಜ್ ಆಸ್ಲಿ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಆಮ್ಚ್ಯಾ ರಾಷ್ಟ್ರಾಚ್ಯಾ ಮುಕೆಲ್ಯಾಂಕ್, ಸೊಜೆರಾಂಕ್ ಆನಿ ಸರ್ವ್ ಲೊಕಾಂಕ್ ತುಕಾ ಸಮರ್ಪಿತಾಂವ್, ಸರ್ವಾಂನಿ ತುಜೆರ್ ವಿಶ್ವಾಸ್ ದವರ್ನ್ ವಾವ್ರ್ ಕರುಂಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಕುಟ್ಮಾಂನಿ ಆಸ್ಲಲ್ಲ್ಯಾ ಸರ್ವ್ ಭುಗ್ಯಾಂನಿ ಸದಾಂಚ್ ತುಜೆರ್ ಭಾವಾರ್ಥ್ ದವರ್ನ್ ದೇವ್ ಭಿರಾಂತಿನ್ ವಾಡಾಶೆಂ ಕರ್, ಪವಿತ್ರ ಪುಸ್ತಕ್ ಆನಿ ಪವಿತ್ರ ಸಾಕ್ರಾಮೆಂತಾಚೊ ಸದಾಂಚ್ ತಾಣಿಂ ಮೋಗ್ ಕರುಂಕ್ ತುಜೊ ಆಧಾರ್ ಲಾಭಯ್ ಮ್ಹಣ್ ಆಮಿ ಮಾಗ್ತಾಂವ್.

4. ಸಮೆಸ್ತ್ ಯುವಜಣಾಂನಿ ಭಾವಾರ್ಥಿ ಜಿವಿತಾಂತ್ ಧಿರ್ ಜಾವ್ನ್, ತುಜ್ಯಾ ಪುತಾಕ್ ಪರ್ಗಟ್ ಕರ್ಚಿಂ ಕಾಮಾಂ ನಿರಂತರಿ ಕರುಂಕ್ ತುಜೆಂ ಬೆಸಾಂವ್ ದಿ ಮ್ಹಣ್ ಆಮಿ ಮಾಗ್ತಾಂವ್.

5. ವಿಶೇಷ್ ಮಿಸಾಂವಾಚೊ ಮಹಿನೊ ಸಂಭ್ರಮ್ಚ್ಯಾ ವಗ್ತಾ ಸರ್ವ್ ಮಿಶನರಿಂಚೆರ್ ತುಜೆಂ ಬೆಸಾಂವ್ ಘಾಲ್. ತಾಂಚೆಂ ಮಿಸಾಂವ್ ಭಾವಾರ್ಥಿ ವಾತಾವರಣಾನ್ ಭರ್ಲೆಂ ಜಾಂವ್ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭಂವಾರಿಂ ಹಾಜರ್ ಜಾಲ್ಲ್ಯಾ ಆಮಿ ಸರ್ವಾಂನಿ ಮಿಸಾಂವ್ ಸ್ಪಿರಿತಾನ್ ಭರುನ್ ತುಜೆರ್ ವಿಶ್ವಾಸ್ ದವರುನ್ ಕುಟ್ಮಾ ಜಿಣಿ ಜಿಯೆಂವ್ಕ್ ಆನಿ ಕ್ರಿಸ್ತಾಕ್ ಸಾಕ್ಸ್ ಜಾಂವ್ಕ್ ಕುರ್ಪಾ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್

ಸಾದ್ಯಾ ಕಾಳಾಚೊ ಸತ್ತಾವಿಸಾವೊ ಆಯ್ತಾರ್, 06 ಅಕ್ಟೋಬರ್ 2019

ಪಯ್ಲೆಂ ವಾಚಪ್

ಹಬಕೂಕ್ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಸರ್ವೆಸ್ಪರಾ, ಕೆದ್ನಾ ಪರ್ಯಾಂತ್ ಹಾಂವ್ ತುಕಾ ಉಲೊ ಮಾರಿತ್ ರಾವುಂ ಆನಿ ತುಂ ಮ್ಹಾಕಾ ಆಯ್ಕುಂಚೊ ನಾಂಯ್? “ಜುಲುಮ್!” ಅಶೆಂ ಮ್ಹಣುನ್ ಹಾಂವ್ ತುಕಾ ಬೋಬ್ ಮಾರ್ತಾಂ, ಪೂಣ್ ತುಂ ಮ್ಹಾಕಾ ನಿವಾರಿನಾಂಯ್. ಖೊಟೆಂಪಣ್ ಮ್ಹಾಕಾ ಕಿತ್ಯಾಕ್ ಪಳೆಂವ್ಕ್ ಲಾಯ್ತಾಯ್? ತುಂ ಅನ್ಯಾಯಾಚೊ ಪ್ರೇಕ್ಷಕ್ ಕಿತ್ಯಾಕ್ ಜಾಲ್ಯಾಯ್? ನಾಸ್ ಆನಿ ಜಬರ್ದಸ್ತಿ ಮ್ಹಜೆ ಮುಕಾರ್ ಆಸಾತ್, ರುಗ್ಡಿಂ ಆನಿ ದುಸ್ಮಾನ್ಯಾಯ್ ವಾಡತ್ ವೆತಾತ್. ತೆದ್ನಾ ಸರ್ವೆಸ್ಪರಾನ್ ಮ್ಹಾಕಾ ಜಾಪ್ ದಿಲಿ ಆನಿ ಮ್ಹಳೆಂ: ದರ್ಶನ್ ಬರೊವ್ನ್ ದವರ್, ಆನಿ ತೆಂ ಸೊಂಪೆಪಣಿಂ ವಾಚುಂಕ್ ಜಾಂವ್ಚೆ ಖಾತಿರ್ ಘಳಿಯಾಂಚೆರ್ ತೆಂ ಬರಯ್. ಹೆಂ ದರ್ಶನ್ ಆಪ್ಲ್ಯಾ ನೆಮ್ಲಲ್ಯಾ ಕಾಳಾ ಪಾಸತ್, ತೆಂ ಶೆವಟಾ ವಿಶಿಂ ಉಲಯ್ತಾ, ಆನಿ ತೆಂ ಫೊಟಯ್; ತೆಂ ಘಳಾಯ್ ಕರಿತ್ ಜಾಲ್ಯಾರ್‌ಯೀ ತಾಚಿ ವಾಟ್ ಪಳೆವ್ನ್ ರಾವ್, ಕಿತ್ಯಾಕ್ ತೆಂ ಖರೆಂಚ್ ಯೆತಲೆಂ, ತೆಂ ಯೆಂವ್ಕ್ ಲಾಂಬ್ ಕಾಳ್ ಲಾಗ್ಚೊ ನಾ. ಪಳೆ, ಜೊ ಮನಿಸ್ ಪ್ರಾಮಾಣಿಕ್ ನ್ಹಯ್, ತೊ ನಾಂಚ್ ಜಾತಲೊ; ಪೂಣ್ ಪ್ರಾಮಾಣಿಕ್ ಮನಿಸ್ ಆಪ್ಲ್ಯಾ ವಿಶ್ವಾಸಿಪಣಾ ವರ್ವಿಂ ಜಿಯೆತಲೊ.

ದೆವಾಚೆಂ ಉತರ್ ಹೆಂ

ದುಸ್ರೆಂ ವಾಚಪ್

ಸಾಂ ಪಾವ್ಲುನ್ ತಿವೊತಿಕ್ ಬರಯಿಲ್ಲ್ಯಾ ದುಸ್ರ್ಯಾ ಪತ್ರಾಂತ್ಲೆಂ ವಾಚಪ್

ಮೆಲ್ಯಾಂತ್ಲೊ ಉಠಯ್ಲೊ ಜೆಜು ಕ್ರಿಸ್ತಾ ದಾವಿದಾಚೆ ಸಂತತಿಚೊ ಮ್ಹಣ್ ಉಗ್ಡಾಸ್ ಕರ್. ಹಿಚ್ ಹಾಂವ್ ಪರ್ಗಟ್ ಕರ್ತಾಂ ತಿ ಸುವಾರ್ತಾ. ಹೇ ಸುವಾರ್ತೆ ಖಾತಿರ್ ಏಕ್ ಅಪ್ರಾಧ್ಯಾಬರಿಂ ಮ್ಹಾಕಾ ಕಷ್ಟ್ ಸೊಸುಂಕ್ ಮೆಳ್ತಾತ್; ಬಂದಿಸಾಳೇಂತ್ ಸಯ್ತ್ ಹಾಂವೆಂ ರಾವ್ಣೆಂ ಪಡ್ತಾ. ಪುಣ್ ದೆವಾಚೆಂ ಉತರ್ ಸಾಂಕ್ಳೆಂನಿ ಬಾಂಧುಂಕ್ ಜಾಯ್ನಾ. ದೆಕುನ್ ಹಾಂವ್ ಸೊಸ್ತಾಂ ತೆಂ ಸಗ್ಳೆಂ ದೆವಾನ್ ವಿಂಚುನ್ ಕಾಡ್ಲಲ್ಯಾಂ ಖಾತಿರ್ ಸೊಸ್ತಾಂ. ಜೆಜು ಕ್ರಿಸ್ತಾ ಥಂಯ್ ತಾಂಕಾಂ ತಾರಣ್ ಮೆಳ್ಚ್ಯಾಕ್ ಆನಿ ತಾಚೆ ಬರಾಬರ್ ತಾಂಣೆಂ ಸಾಸ್ಣಿಕ್ ಮಹಿಮಾ ಜೊಡ್ಚ್ಯಾಕ್ ಹೆಂ ಹಾಂವ್ ಸೊಸ್ತಾಂ. ಹಿ ಸಾಂಗ್ಣಿ ನಿಜಾಕ್ಯಾಚಿ ಸಾಕಿಣ್: “ಆಮಿ ತಾಚೆ ಸವೆಂ ಮೆಲ್ಯಾಂವ್ ಜಾಲ್ಯಾರ್, ತಾಚೆ ಸವೆಂ ಜಯೆತಲ್ಯಾಂವ್; ಅಖೇರ್ ಪರ್ಯಾನ್ ಥಿರ್ ರಾವುಂ ಜಾಲ್ಯಾರ್, ತಾಚೆ ಸವೆಂ ರಾಜ್ವಟ್ ಕರ್ತಲ್ಯಾಂವ್. ಆಮಿ ತಾಕಾ ನಾಕಾರುಂ ಜಾಲ್ಯಾರ್, ತೊಯಿ ಆಮ್ಕಾಂ ನಾಕಾರ್ತಾಲೊ. ಆಮಿ ಬೆವಿಶ್ವಾಸಿ ಜಾಲ್ಯಾರ್ಯಾಚಿ ತೊ ವಿಶ್ವಾಸಿ ರಾವ್ತಾಲೊ; ಕಿತ್ಯಾಕ್ ಆಪ್ಣಾಕ್ಚ್ ತಾಚ್ಯಾನ್ ಇನ್ಕಾರ್ ಕರುಂಕ್ ಜಾಯ್ನಾ.”

ದೆವಾಚೆಂ ಉತರ್ ಹೆಂ

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್

ಸಾದ್ಯಾ ಕಾಳಾಚೊ ಸತ್ತಾವಿಸಾವೊ ಆಯ್ತಾರ್, 06 ಅಕ್ಟೋಬರ್ 2019

ಶುಭ್‌ವಾರ್ತಾ

ಉಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಏಕ್ ಪಾವ್ಲಿಂ ಧರ್ಮದೂತ್ ಸೊಮಿಯಾಲಾಗಿಂ ಮ್ಹಣಾಲೆ: “ಆವ್ಚೊ ಭಾವಾರ್ಥ್ ಚಡಯ್.” ಸೊಮಿಯಾನ್ ತಾಂಕಾಂ ಸಾಂಗ್ಲೆಂ: “ಏಕ್ ಸಾಸ್ವಾಚ್ಯಾ ಕಣಾ ತಿತ್ಲೊ ಭಾವಾರ್ಥ್ ತುಮ್ಕಾಂ ಆಸತ್ ಜಾಲ್ಯಾರ್, ಹ್ಯಾ ತುತಿಚ್ಯಾ ರುಕಾಕ್, ‘ತುಕಾಚ್ ಹುಮ್ಪುನ್ ಕಾಡ್ನ್ ದರ್ಯಾಂತ್ ವಚುನ್ ಉಬೊಜಾ!’ ಮ್ಹಣ್ ತುಮ್ಕಾಂ ಮ್ಹಣುಂಕ್ ಜಾತೆಂ; ಆನಿ ತೊ ತುಮ್ಚೆಂ ಉತರ್ ಆಯ್ತೊ.”

“ತುಮ್ಚೆ ಮಧ್ಲ್ಯಾ ಎಕ್ಲ್ಯಾನ್ ಜೊತ್ ಅಂಬ್ಡುಂಕ್ ವಾ ಬಕ್ರಾಂಕ್ ಚರೊಂವ್ಕ್ ಮ್ಹಣ್ ಏಕ್ ಚಾಕರ್ ದವರ್ಲೊ ಮ್ಹಣ್ ಚಿಂತ್ಯಾಂ. ತೊ ಕಾಮಾ ಥಾವ್ನ್ ಪಾಟಿಂ ಯೆತಚ್, ‘ವೆಗಿಂ ವಚ್ ಆನಿ ಜೇವ್’ ಮ್ಹಣುನ್ ಧನಿ ತಾಕಾ ಸಾಂಗಿತ್‌ವೇ? ತಶೆಂ ಮ್ಹಣ್ಚ್ಯಾ ಬದ್ಲಾಕ್ ‘ವಚ್, ಮ್ಹಜೆಂ ಜೆವಣ್ ತಯಾರ್ ಕರ್. ಪೆಂಕ್ಚಾಕ್ ಬಾಂಧುನ್ ಮ್ಹಜೆಂ ಜೆವಣ್ ಜಾಯ್ಸರ್ ಮ್ಹಾಕಾ ವಾಡುಂಕ್ ರಾವ್, ಆನಿ ಉಪ್ರಾಂತ್ ತುಂ ಜೇವ್’ ಮ್ಹಣ್ ತೊ ಮ್ಹಣ್ತಾ ನ್ಹಯ್? ಆಪ್ಣೆಂ ಫರ್ಮಾಯ್ಲೆಂ ಕೆಲ್ಲೆ ಖಾತಿರ್ ತ್ಯಾ ಚಾಕ್ರಾಚೊ ತೊ ಕಾಂಯ್ ಉಪ್ಕಾರ್ ಭಾವುಡ್ತಾ? ತಶೆಂಚ್ ತುಮ್ಕಾಂ ಫರ್ಮಾಯ್ಲೆಂ ಸಕ್ಕಡ್ ಕರ್ನ್ ಜಾತಚ್ ತುಮಿಯೀ ಮ್ಹಣಜಯ್: ಕಿತೆಂ ಮ್ಹಳ್ಯಾರ್‌ಯೀ ಆಮಿ ಚಾಕರ್; ಆಮಿ ಕರಿಜಯ್ ಆಸ್ಲೆಂ ತೆಂ ಮಾತ್ ಆಮಿ ಕೆಲಾಂ.”

ದೆವಾಚೆಂ ಉತರ್ ಹೆಂ

ಮಿಸಾಂವಾಚೊ ವಿಶೇಸ್ ಮಹಿನೊ

ಸಗಿಂಚ್ಯಾ ಬಾಪಾ ತುಜ್ಯಾ ಎಕ್ಲ್ಯಾಚ್ ಪುತಾನ್|
ಮರ್ಣಾ ಥಾವ್ನ್ ಜಿವಂತ್ ಉಟ್ಕಾ ಉಪ್ರಾಂತ್| ಸರ್ವ್
ಪಜಾಂಕ್ ಶಿಸ್ ಕರುಂಕ್| ತಾಚ್ಯಾ ಪಾಟ್ಲಾವ್ದಾರಾಂಕ್
ಆಜ್ಞಾ ದಿಲಿ| ಆನಿ ಆಮ್ಚ್ಯಾ ಪವಿತ್ರ್ ಸ್ನಾನಾ ಪಾರಿಫಾತ್|
ಆಮ್ಕಾಂ ಪವಿತ್ರ್ ಸಭೆಚ್ಯಾ ಮಿಸಾಂವಾಂತ್| ವಾಂಟೆಲಿ
ಕೆಲ್ಯಾತ್ ಮ್ಹಣ್ ತುಂ ಆಮ್ಕಾಂ ಉಗ್ಡಾಸಾಕ್ ಹಾಡ್ತಾಯ್|
ಸುವಾರ್ತೆಕ್ ಧೈರಾನ್ ಆನಿ ಉಬೇನ್ ಸಾಕ್ಸ್ ದಿಂವ್ಚ್ಯಾಕ್|
ಆಮ್ಕಾಂ ಪವಿತ್ರ್ ಅತ್ಮಾಚ್ಯಾ ದೆಣ್ಯಾಂನಿ ಭರ್| ಹ್ಯಾ
ಮಾರಿಫಾತ್| ಆನಿಕಿ ಸಂಪೂರ್ಣತೆ ಥಾವ್ನ್ ಪಯ್ಸ್ ಆಸ್ಚೆಂ|
ಪವಿತ್ರ್ ಸಭೆಕ್ ದಿಲ್ಲೆಂ ಮಿಸಾಂವ್| ನವ್ಯಾ ಆನಿ
ಪ್ರಭಾವಿತ್ ವಿಧಾನಾಂ ಮರಿಫಾತ್| ಸಂಸಾರಾರ್ ಜಿವಿತ್
ಆನಿ ಉಜ್ವಾಡ್ ಹಾಡುಂ| ಸರ್ವ್ ಲೊಕಾಂನಿ| ಜೆಜು
ಕ್ರಿಸ್ತಾಚ್ಯೆ ಸೊಡ್ವಣೆಚೊ ಮೋಗ್| ಆನಿ ತಾಚಿ ಕಾಕುಳ್ತಾ
ಭೊಗುಂಕ್| ಸಾಧ್ಯ್ ಜಾಯ್ತಿಂ ಕರುಂಕ್| ಆಮ್ಕಾಂ
ಆಧಾರ್ ದಿ| ಜೊ ಪವಿತ್ರ್ ಅತ್ಮಾಚ್ಯಾ ಎಕ್ಪಣಾಂತ್|
ಜಿಯೆತಾ ಆನಿ ರಾಜ್ವಟ್ ಚಲಯ್ತಾ| ಸಾಸ್ಣಾಚ್ಯಾ ಸಾಸ್ಣಾಕ್|
ಆಮೆನ್.